



पुरुलिया हेल्थ यूनिट में रेलवे का नेत्र जाँच शिविर

आद्रा: दक्षिण पूर्व रेलवे के पुरुलिया हेल्थ यूनिट में गुरुवार को रेलवे अस्पताल आद्रा के चिकित्सा विभाग एवं लोकेश्वरानंद आई फ़ाउंडेशन के सहयोग से एक नेत्र जाँच शिविर का आयोजन किया गया। इस नेत्र जाँच शिविर का उद्घाटन मंडल रेल प्रबंधक आद्रा शरद कुमार श्रीवास्तव ने दीप प्रज्वलित कर किया। इस अवसर पर मुख्य चिकित्सा अधीक्षक के.बी. साहू, वरिष्ठ मंडल कार्मिक अधिकारी अमित सिंह मेहरा, वरिष्ठ मंडल वाणिज्य प्रबंधक आदित्य कुमार चौधरी तथा अन्य वरिष्ठ अधिकारीगण एवं लोकेश्वरानंद आई फ़ाउंडेशन के कर्मचारी तथा मेडिकल स्टाफ एवं मूराडीह आई हॉस्पिटल के स्टाफ उपस्थित थे।

इस नेत्र जाँच शिविर में कुल 101 व्यक्तियों का नेत्र जाँच कर उन्हें उचित सलाह दिया गया तथा उन्हें आँखों की समस्याओं का निदान और आँखों को सुरक्षित रखने के सारे उपाय बताए गए। इसके बाद



दीप जलाते डीआरएम व मौजूद अन्य अधिकारी मंडल रेल प्रबंधक शरद कुमार श्रीवास्तव ने पुरुलिया, जयपुर, कोटशिला एवं गधुबेधर स्टेशनों का निरीक्षण किया तथा स्टेशनों में चल रहे विकास कार्यों का जायजा लिया। ●